



ТАТАРСТАН РЕСПУБЛИКАСЫ ЗАКОНЫ

**Ихтыярийлык (волонтерлык) өлкәсендә аерым мәсьәләләрне
жайга салу турында һәм Татарстан Республикасының аерым закон
актларына үзгәрешләр кертү турында**

Татарстан Республикасы
Дәүләт Советы тарафыннан
2018 елның 21 июнендә
кабул ителде

1 статья. Әлеге Законның жайга салу предметы

Әлеге Закон “Хәйрия эшчәнлегә һәм ихтыярийлык (волонтерлык) турында” 1995 елның 11 августындагы 135-ФЗ номерлы Федераль закон һәм башка федераль законнар нигезендә ихтыярийлык (волонтерлык) өлкәсендә аерым мәсьәләләрне жайга сала.

2 статья. Төп төшенчәләр

Әлеге Законда кулланыла торган төп төшенчәләр “Хәйрия эшчәнлегә һәм ихтыярийлык (волонтерлык) турында” 1995 елның 11 августындагы 135-ФЗ номерлы Федераль закондагы мәгънәләрендә кулланыла.

3 статья. Ихтыярийлык (волонтерлык) өлкәсендә Татарстан Республикасы дәүләт хакимияте органнары вәкаләтләре

1. Татарстан Республикасы дәүләт хакимияте органнары ихтыярийлык (волонтерлык) өлкәсендәге вәкаләтләрне федераль законнар һәм Татарстан Республикасы законнары нигезендә гамәлгә ашыра.

2. Татарстан Республикасы Дәүләт Советының ихтыярийлык (волонтерлык) өлкәсендәге вәкаләтләренә түбәндәгеләр керә:

- 1) ихтыярийлык (волонтерлык) өлкәсен законнар белән жайга салу;
- 2) ихтыярийлык (волонтерлык) өлкәсендә Татарстан Республикасы законнарының үтәлешен тикшереп тору;
- 3) федераль законнарда һәм Татарстан Республикасы законнарында каралган башка вәкаләтләр.

3. Татарстан Республикасы Президентының ихтыярийлык (волонтерлык) өлкәсендәге вәкаләтләренә Татарстан Республикасы дәүләт хакимияте органнарының, аларның ведомство буйсынуындагы дәүләт учреждениеләренә ихтыярий ярдәм итү (волонтерлык) эшчәнлеген оештыручылар, ихтыярий ярдәм итү (волонтерлык) оешмалары белән үзара эшләве тәртибен раслау керә.

4. Татарстан Республикасы Министрлар Кабинетының ихтыярийлык (волонтерлык) өлкәсендәге вәкаләтләренә түбәндәгеләр керә:

1) ихтыярий ярдәм итү (волонтерлык) эшчәнлеген оештыручыларга, ихтыярий ярдәм итү (волонтерлык) оешмаларына, шул исәптән аларның дәүләт һәм муниципаль учреждениеләр, башка оешмалар белән үзара эшләвендә ярдәм күрсәтү, ихтыярий ярдәм итүчеләргә (волонтерларга), ихтыярий ярдәм итү (волонтерлык) эшчәнлеген оештыручыларга һәм ихтыярийлык (волонтерлык) оешмаларына оештыру, мәгълүмати, методик һәм бүтән төрле ярдәм күрсәтүне тәмин итүче социаль юнәлешле коммерциягә карамаган оешмаларга, дәүләт һәм муниципаль учреждениеләргә булышлык итү;

2) ихтыярийлыкка (волонтерлыкка) ярдәм итүгә юнәлдерелгән чаралары булган муниципаль программаларга (ярдәмче программаларга) булышлык итү;

3) федераль законнарда һәм Татарстан Республикасы законнарында каралган башка вәкаләтләр.

5. Татарстан Республикасы дәүләт хакимияте органнарының ихтыярийлык (волонтерлык) өлкәсендәге вәкаләтләренә түбәндәгеләр керә:

1) ихтыярийлык (волонтерлык) өлкәсендә дәүләт сәясәтен гамәлгә ашыруда катнашу;

2) милли һәм региональ социаль-иқтисадый, экологик, мәдәни һәм башка үзенчәлекләренә исәпкә алып, ихтыярийлыкка (волонтерлыкка) ярдәм итүгә юнәлдерелгән чаралары булган Татарстан Республикасы дәүләт программаларын (ярдәмче программаларын) эшләү һәм гамәлгә ашыру;

3) ихтыярий ярдәм итү (волонтерлык) эшчәнлеген популярлаштыру;

4) Татарстан Республикасында жирле үзидарә органнарын методик яктан тәмин итү һәм аларга муниципаль берәмлекләр территорияләрендә ихтыярийлыкны (волонтерлыкны) үстерү чараларын эшләүдә һәм гамәлгә ашыруда ярдәм итү;

5) Татарстан Республикасы дәүләт хакимияте органнары каршында төзелә торган ихтыярийлык (волонтерлык) өлкәсендәге координацион һәм киңәшмә органнарын булдыру;

6) федераль законнарда һәм Татарстан Республикасы законнарында каралган башка вәкаләтләр.

4 статья. Ихтыярийлык (волонтерлык) өлкәсендә Татарстан Республикасында жирле үзидарә органнары вәкаләтләре

Татарстан Республикасында жирле үзидарә органнарының ихтыярийлык (волонтерлык) өлкәсендәге вәкаләтләренә түбәндәгеләр керә:

1) милли һәм жирле социаль-икътисадый, экологик, мәдәни һәм башка үзенчәлекләренә исәпкә алып, ихтыярийлыкка (волонтерлыкка) ярдәм итүгә юнәлдерелгән чаралары булган муниципаль программаларны (ярдәмче программаларны) булдыру һәм гамәлгә ашыру;

2) жирле үзидарә органнарының, муниципаль учреждениеләрнең ихтыярий ярдәм итү (волонтерлык) эшчәнлеген оештыручылар, ихтыярий ярдәм итү (волонтерлык) оешмалары белән үзара эшләве тәртибен раслау;

3) ихтыярий ярдәм итү (волонтерлык) эшчәнлеген оештыручыларга, ихтыярий ярдәм итү (волонтерлык) оешмаларына, шул исәптән аларның муниципаль учреждениеләр һәм башка оешмалар белән үзара эшләвендә ярдәм күрсәтү, ихтыярий ярдәм итүчеләргә (волонтерларга), ихтыярий ярдәм итү (волонтерлык) эшчәнлеген оештыручыларга һәм ихтыярий ярдәм итү (волонтерлык) оешмаларына оештыру, мәгълүмати, методик һәм бүтән төрле ярдәм күрсәтүне тәмин итүче социаль юнәлешле коммерциягә карамаган оешмаларга, дәүләт һәм муниципаль учреждениеләргә булышлык итү.

5 статья. “Яшьләр һәм Татарстан Республикасында дәүләт яшьләр сәясәте турында” Татарстан Республикасы Законына үзгәрешләр кертү хакында

“Яшьләр һәм Татарстан Республикасында дәүләт яшьләр сәясәте турында” 1993 елның 19 октябрендәге 1983-ХІІ номерлы Татарстан Республикасы Законына (2005 елның 26 маендагы 73-ТРЗ номерлы Татарстан Республикасы Законы редакциясендә) (Татарстан Югары Советы Жыелма басмасы, 1993, № 10; Татарстан Дәүләт Советы Жыелма басмасы, 2005, № 5; 2009, № 6; 2012, № 6 (І өләш); 2013, № 4 (І өләш); 2014, № 1 – 2; 2016, № 7 – 8; Татарстан Республикасы законнар жыелмасы, 2017, № 27 (І өләш) түбәндәге үзгәрешләренә кертүгә:

1) 2 статьяның бишенче абзацында “ихтыярий эшчәнлекне” сүzlәрен “ихтыярий ярдәм итү (волонтерлык) эшчәнлеген” сүzlәренә алмаштырырга;

2) 5 статьяның унөченче абзацында “ихтыярий эшчәнлекнең” сүzlәрен “ихтыярий ярдәм итү (волонтерлык) эшчәнлегенә” сүzlәренә алмаштырырга;

3) 10 статьяның икенче абзацында “ихтыярий эшчәнлекнең” сүzlәрен “ихтыярий ярдәм итү (волонтерлык) эшчәнлегенә” сүzlәренә алмаштырырга.

6 статья. “Вөждан иреге турында һәм дини берләшмәләр турында” Татарстан Республикасы Законына үзгәрешләр кертү хакында

“Вөждан иреге турында һәм дини берләшмәләр турында” 1999 елның 14 июлендәге 2279 номерлы Татарстан Республикасы Законының 22 статьясына (Татарстан Дәүләт Советы Жыелма басмасы, 1999, № 8 (ІІ өләш); 2001, № 12; 2004, № 2 (І өләш); 2008, № 6; 2010, № 3; 2011, № 6 (І өләш); 2012, № 8; 2013, № 7; 2014, № 6 (ІІ өләш), № 7; 2015, № 1 – 2, № 4, № 7 (І өләш), № 10 (І өләш); 2016, № 3;

Татарстан Республикасы законнар жыелмасы, 2016, № 40 (I өлеш), аңа түбәндәге эчтәлекле 3 – 4 пунктларны өстәп, үзгәрешләр кертергә:

“3. Дини оешмалар үзләренә эчке күрсәтмәләре нигезендә гыйбадәт кылуларны, башка дини йолаларны һәм тантаналар үткәргән оештыруда катнашу, шулай ук дини оешмаларның үз уставларында каралган эшчәнлек төрләренә ярдәм итүгә һәм тәмин итүгә юнәлдерелгән эшләр башкару, хезмәтләр күрсәтү өчен ихтыярий ярдәм итүчеләрне (волонтерларны) җәлеп итәргә хокуклы.

4. Дини оешмалар “Вөждан иреге турында һәм дини берләшмәләр турында” 1997 елның 26 сентябрендәге 125-ФЗ номерлы Федераль закон нигезендә ихтыярий ярдәм итүчеләр (волонтерлар) белән ихтыярий ярдәм итү (волонтерлык) эшчәнлегенә турында граждани-хокукий шартнамәләр төзәргә хокуклы.”.

**7 статья. “Физик культура һәм спорт турында” Татарстан Республикасы
Законына үзгәреш кертү хакында**

“Физик культура һәм спорт турында” 2008 елның 8 октябрендәге 99-ТРЗ номерлы Татарстан Республикасы Законының 12 статьясындагы 1¹ өлешендә (Татарстан Дәүләт Советы Жыелма басмасы, 2008, № 10 (I өлеш); 2010, № 6 (I өлеш); 2011, № 5; 2012, № 7 (I өлеш), № 12 (II өлеш); 2013, № 6 (II өлеш); 2014, № 1 – 2, № 7, № 12 (II өлеш); 2015, № 3, № 7 (I өлеш), № 10 (I өлеш), № 11 (I өлеш); 2016, № 3, № 10; Татарстан Республикасы законнар жыелмасы, 2017, № 27 (I өлеш); 2018, № 29 (I өлеш) “Волонтерларга” сүзен “Ихтыярий ярдәм итүчеләргә (волонтерларга)” сүзләренә алмаштырырга.

**8 статья. “Наркоманияне һәм токсикоманияне профилактикалау
турында” Татарстан Республикасы Законына үзгәрешләр
кертү хакында**

“Наркоманияне һәм токсикоманияне профилактикалау турында” 2009 елның 29 октябрендәге 50-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2009, № 9 – 10; 2010, № 11; 2014, № 7; 2016, № 5) түбәндәге үзгәрешләрне кертергә:

1) 6 статьяда:

а) исемендә “, спорт һәм туризмны” сүзләрен “һәм спортны” сүзләренә алмаштырырга;

б) 1 өлешнең беренче абзацында “, спорт һәм туризмны” сүзләрен “һәм спортны” сүзләренә алмаштырырга;

в) 1 өлешнең 3 пунктында “волонтерлык” сүзен “ихтыярий ярдәм итү (волонтерлык)” сүзләренә алмаштырырга;

г) 2 өлешнең беренче абзацында “, спорт һәм туризмны” сүзләрен “һәм спортны” сүзләренә алмаштырырга;

2) 22 статьяның 1 өлешендә “, спорт һәм туризм” сүзләрен “һәм спорт” сүзләренә алмаштырырга.

9 статья. “Татарстан Республикасында гражданнарга социаль хезмәт күрсәтү өлкәсендә аерым мәсьәләләрне жайга салу турында” Татарстан Республикасы Законына үзгәреш кертү хакында

“Татарстан Республикасында гражданнарга социаль хезмәт күрсәтү өлкәсендә аерым мәсьәләләрне жайга салу турында” 2014 елның 18 декабрендәге 126-ТРЗ номерлы Татарстан Республикасы Законының 4 статьясындагы 13 пунктында (Татарстан Дәүләт Советы Жыйалма басмасы, 2014, № 12 (II өлеш); Татарстан Республикасы законнар жыйнамасы, 2018, № 1 (I өлеш), № 22 (I өлеш) “үз теләге белән эшләүчеләргә” сүзләрен “ихтиярий ярдәм итүчеләргә (волонтерларга)” сүзләренә алмаштырырга.

10 статья. Әлеге Законның үз көченә керүе

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2018 ел, 30 июнь
№ 48-ТРЗ